

## ATTI OHRAJN

## IL-KUMMISSJONI EWROPEA

**Avviż għall-attenzjoni ta' Aslan Avgazarovich Byutukaev u Ayrat Nasimovich Vakhitov, li l-ismijiet tagħhom gew miżjuda fil-lista msemmija fl-Artikoli 2, 3 u 7 tar-Regolament tal-Kunsill (KE) Nru 881/2002 li jipponi certi miżuri spċċiċi restrittivi diretti kontra certi persuni u entitajiet assocjati mal-ISIL (Da'esh) u mal-organizzazzjoni Al-Qaida, permezz tar-Regolament tal-Kummissjoni (UE) 2016/1347**

(2016/C 288/04)

1. Il-Pożizzjoni Komuni tal-Kunsill 2002/402/PESK (¹) titlob lill-Unjoni sabiex tiffrīża l-fondi u r-riżorsi ekonomiċi tal-membri tal-organizzazzjoni ta' ISIL (Da'esh) u Al-Qaida u ta' individwi, gruppi, impriżi u entitajiet ohrajn assocjati magħhom, imsemmijin fil-lista mhejjija skont l-UNSCR 1267(1999) u 1333(2000) li għandha tiġi aggornata b'mod regolari mill-Kunitat tan-NU stabbilit skont l-UNSCR 1267(1999).

Il-lista mfassla minn dan il-Kunitat tan-NU tinkludi:

- ISIL (Da'esh) u Al Qaida;
- persuni fiziċi jew ġuridiċi, entitajiet, korpi u gruppi assoċjati ma' ISIL (Da'esh) u Al Qaida; kif ukoll
- persuni ġuridiċi, entitajiet u korpi li huma proprjetà ta' kull waħda minn dawn il-persuni, entitajiet, korpi u gruppi jew huma kkontrollati minnhom, jew b'xi mod iservu ta' appoġġ ilhom.

Atti jew attivitajiet li jindikaw li individwu, grupp, impriżi, jew entità huma “assoċjati ma” ISIL (Da'esh) u Al Qaida, jinkludu:

- (a) il-partecipazzjoni fl-iffinanzjar, l-ippjanar, l-ifacilitar, it-thejjija jew it-twettiq ta' atti jew attivitajiet li jsiru minn, flimkien ma', taht isem, fisem jew b'appoġġ għal ISIL (Da'esh) u Al-Qaida jew minn kull ċellola, grupp affiljat, grupp żgħir li jinqata' minnha jew derivat tagħha;
- (b) il-forniment, il-bejgh jew it-trasferiment ta' armi u materjal relatat lil xi hadd minnhom;
- (c) ir-reklutaġġ għal xi wieħed minnhom; jew
- (d) xi forma oħra ta' appoġġ ghall-atti jew l-attivitajiet ta' xi wieħed minnhom.

2. Il-Kunitat tal-Kunsill tas-Sigurtà tan-NU fit-3 ta' Awwissu 2016 approva ż-żieda tal-entrati ta' Aslan Avgazarovich Byutukaev u Ayrat Nasimovich Vakhitov mal-lista tal-Kunitat tas-Sanzjonijiet tal-ISIL (Da'esh) u tal-Al-Qaida.

Aslan Avgazarovich Byutukaev u Ayrat Nasimovich Vakhitov jistgħu, fi kwalunkwe waqt, jippreżentaw talba lill-Ombudsperson tan-NU, flimkien ma' kwalunkwe dokumentazzjoni ġustifikattiva, sabiex terġa' tiġi kkunsidrata d-deċiżjoni li jiġi inklużi fil-lista tan-NU msemmija hawn fuq. Tali talba għandha tintbagħat fl-indirizz li gej:

United Nations — Office of the Ombudsperson  
Room TB-08041D  
New York, NY 10017  
UNITED STATES OF AMERICA

Tel. +1 2129632671  
Faks. +1 2129631300/3778  
Posta elettronika: ombudsperson@un.org

Għal aktar informazzjoni ara: [https://www.un.org/sc/suborg/en/sanctions/1267/aq\\_sanctions\\_list/procedures-for-delisting](https://www.un.org/sc/suborg/en/sanctions/1267/aq_sanctions_list/procedures-for-delisting).

¹) GU L 139, 29.5.2002, p. 4.

3. B'segwitu għad-deċiżjoni tan-NU msemija fil-paragrafu 2, il-Kummissjoni adottat ir-Regolament (UE) 2016/1347 (¹), li jemenda l-Anness I tar-Regolament tal-Kunsill (KE) Nru 881/2002 tas-27 ta' Mejju 2002 li jimponi certi miżuri specifiċi restrittivi diretti kontra certi persuni u entitajiet assoċjati mal-ISIL (Da'esh) u mal-organizzazzjoni Al Qaida (²). L-emenda, magħmula f'konformità mal-Artikolu 7(1)(a) u 7a(5) tar-Regolment (KE) Nru 881/2002, iżżejjid l-ismijiet ta' Aslan Avgazarovich Byutukaev u Ayrat Nasimovich Vakhitov fil-lista fl-Anness I ta' dak ir-Regolament (“Anness I”).

Il-miżuri li ġejjin tar-Regolament (KE) Nru 881/2002 japplikaw għall-individwi u l-entitajiet li jinsabu fl-Anness I:

- (1) l-iffriżar tal-fondi u tar-riżorsi ekonomiċi kollha li jappartjenu lill-individwi u l-entitajiet ikkonċernati, jew li huma proprjetà tagħhom jew miżmuma minnhom, u l-projbizzjoni (fuq kulhadd) milli jagħmel disponibbli fondi u riżorsi ekonomiċi lill-individwi u l-entitajiet ikkonċernati jew għall-benefiċċju tagħhom, kemm direttament kif ukoll indirettament (l-Artikoli 2 u 2a); kif ukoll
- (2) il-projbizzjoni tal-ghoti, il-bejħ, il-forniment jew it-trasferiment ta' pariri tekniċi, assistenza jew tahriġ relatati ma' attivitajiet militari lil kull individwu jew entità kkonċernati, kemm direttament kif ukoll indirettament (l-Artikolu 3).

4. L-Artikolu 7a tar-Regolament (KE) Nru 881/2002 jiaprovd iċċi għal proċess ta' rieżami fejn jiġu ppreżentati l-osservazzjonijiet dwar ir-raġunijiet għall-inkluzjoni fil-lista minn dawk li jkunu elenkti. L-individwi u l-entitajiet miżjudin fl-Anness I permezz tar-Regolament (UE) 2016/1347 jistgħu jagħmlu talba lill-Kummissjoni biex isiru jafu r-raġunijiet għall-inkluzjoni tagħhom fil-lista. Din it-talba għandha tintbagħħat lil:

European Commission  
“Restrictive measures”  
Rue de la Loi/Wetstraat 200  
B-1049 Bruxelles/Brussel  
BELGIQUE/BELGIË

5. Qed tingħibed ukoll l-attenzjoni tal-individwi u tal-entitajiet ikkonċernati għall-possibbiltà li jikkontestaw ir-Regolament (UE) 2016/1347 quddiem il-Qorti Ġenerali tal-Unjoni Ewropea, f'konformità mal-kundizzjonijiet stipulati fir-raba' u fis-sitt paragrafi tal-Artikolu 263 tat-Trattat dwar il-Funzjonament tal-Unjoni Ewropea.

6. Ghall-korrettezza, qed tingħibed l-attenzjoni tal-individwi u l-entitajiet inkluzi fl-Anness I għall-possibbiltà li jressqu applikazzjoni quddiem l-awtoritajiet kompetenti fl-Istat(i) Membru/Membri rilevanti, kif elenkti fl-Anness II tar-Regolament (KE) Nru 881/2002, sabiex jiksbu awtorizzazzjoni biex jużaw fondi u riżorsi ekonomiċi ffriżati għal bżonnijiet esenzjali jew għal pagamenti specifiċi skont l-Artikolu 2a ta' dan ir-Regolament.

(¹) ĠU L 214, 9.8.2016, p. 12.

(²) ĠU L 139, 29.5.2002, p. 9.